

[1] Ἐπειτα δὲ ὁ Τουτίλας Καισῆνάν τε καὶ Πέτραν τὰ φρούρια εἶλεν.

(...)

[5] Καὶ τᾶλλα καθίστη ἅτε τῆς Ἰταλίας γεγονῶς κύριος. [6] Διὸ δὴ τῇ Ῥωμαίων στρατιᾷ χρόνοις τοῖς καθήκουσιν οὐ κομιζομένη τὰς συνειθισμένας συντάξεις χρήματα μεγάλα βασιλεὺς ὄφειλε. [7] Καὶ ἀπ' αὐτοῦ οἱ μὲν Ἰταλιῶται τῶν τε προσηκόντων ἐκπεπτωκότες καὶ ἐς κινδύνου μέγεθος ἀῦθις ἐληλακότες ἐν πένθει μεγάλῳ ἐγίνοντο. Οἱ δὲ στρατιῶται ἀπειθεστέρους αὐτοὺς τοῖς ἄρχουσιν ἔτι μᾶλλον παρεῖχον, ἐν τε ταῖς πόλεσιν ἄσμενοι ἔμενον. [8] Κωνσταντιανὸς μὲν οὖν Ῥάβενναν εἶχεν, Ἰωάννης δὲ Ῥώμην, Σπολίτιον δὲ Βέσσας, καὶ Ἰουστῖνος Φλωρεντίαν, Κυπριανὸς δὲ Περυσίαν, καὶ τῶν ἄλλων ἕκαστος ὅπη φυγῶν τε καὶ διασωθεῖς κατ' ἀρχὰς ἔτυχε.